



גאווערנער קעטי האקול

אויף תיכף ארויסצוגעבן: 2/16/2023

## גאווערנער האקול אנאנסירט ניו יארק רעקארד הויכע צאלן באזוכן ביי ניו יארק סטעיט פארקס אין 2022

**צאל באזוכן קומט אן צו 79.5 מיליאן אריבער די סטעיט, איין מיליאן מער פון 2021**

### **זעהט צאל באזוכן פאר יעדע פארק באזונדער דא**

גאווערנער קעטי האקול האט היינט אנאנסירט אז די יערליכע צאל באזוכן ביי סטעיט פארקס, היסטארישע פלעצער, קעמפינג שטחים און טרעילס וועלכע ווערן אויפגעהאלטן דורך די ניו יארק סטעיט אפיס פון פארקס, פארוויילונג, און היסטאריע אפהיטונג ( Office of Parks, Recreation and Historic Preservation) איז אנגעקומען צו א רעקארד פון 79.5 מיליאן באזוכן אין 2022. די סך הכל באזוכן איבערן סטעיט איז געוואקסן מיט מער פון איין מיליאן אין פארגלייך צו די פאריגע יאר, אונטערשטרייכנדיג גאווערנער האקול'ס אנטשלאסנקייט צו זיכער מאכן אז די אינוועסטירונג אין פארקס און אין פארוויילונג זאל זיך אפצאלן פאר ניו יארקער און באזיכער צוגלייך.

"פון ניאגארא פאלס ביז בעיר מאונטעין און דזשאָנס ביטש, אפפערן ניו יארק'ס סטעיט פארקס פאר איינוואוינער און באזיכער די געלעגנהייט זיך צוריק צו פארבינדן מיט די ענווייראמענט, צו אריינאטעמען די פרישע לופט און טרעפן א נחמה אין זייער נאטורליכע סביבה", האט גאווערנער האקול **געזאגט**. "אונזער לעצטיגע אינוועסטירונג צו אויפלעבן די פארק סיסטעם, צו פארברייטערן עפענע שטחים און צו באשיצן אונזערע וואסער ברעגעס וועלן זיכער מאכן אז צוקונפטיגע דורות וועלן קענען געניסן פון די פארשידנארטיגע ענווייראמענט וואס די סטעיט האט צו אפפערן."

די צאל באזוכן ביי ניו יארק סטעיט פארקס האט געהאלטן אין איין וואקסן אויף א רעגלמעסיגן פארנעם שוין פאר איבער צען יאר, וואקסנדיג מיט כמעט 43 פראצענט זינט 2008. צווישן די מערסט-באזוכטע סטעיט פארקס אין 2022 זענען געווען ניאגארא פאלס סטעיט פארק (9.4 מיליאן באזוכן), דזשאָנס ביטש סטעיט פארק (8.5 מיליאן באזוכן), ראבערט מאָזעס סטעיט פארק (3.8 מיליאן באזוכן), סאראטאָגע ספאָ (3.5 מיליאן באזוכן), סאָנקען מידאָ סטעיט פארק (3.1 מיליאן באזוכן) דעני פארעל ריווערבענק סטעיט פארק (3 מיליאן באזוכן) און בעיר מאונטעין סטעיט פארק (2.4 מיליאן באזוכן).

**ניו יארק סטעיט פארקס קאמישאנער עריק קאלעסייד האט געזאגט**, "די סטעיט פארקס אפיס איז דאנקבאר פאר די וועלכע האבן זיך צוריקגעקערט און די וועלכע אנטדעקן פונדאסניי אלעס וואס די סטעיט פארקס און היסטארישע ערטער האבן צו אפפערן. מיט גאווערנער האקול'ס שטיצע, ארבעטן מיר צו בעסער ענטפאנגען די באזיכער, שפילן א פאזיטיווע ראלע אין לאקאלע עקאנאמיעס און אדרעסירן די פראבלעמען פון די טוישנדע קלימאט."

גאווערנער האקול"ס פארגעשלאגענע בודזשעט פאר פסקאלע יאר 2024 פארשפרעכט 200 מיליאן דאלאר אין אינפראסטרוקטור פינאנצירונג צו פארזעצן די אנגייענדע טראנספארמאציע פון ניו יארק'ס פראמינענטע פארקס, צו שטיצן קריטישע אינפראסטרוקטור פראיעקטן און צו העלפן נאכקומען די ציהל פון אריבערברענגען פארק איינריכטונגען צו נוצן עלעקטריציטעט פון ריינע ענערגיע קוועלער ביז 2030. די פארגעשלאגענע בודזשעט וועט אויך פארשטערקערן די ארבעטסקראפט פון די אגענטור צו שטיצן א נייע און פארברייטערטע פארק פאליציי אקאדעמיע קלאס, דער ענווייראמענטאלע באַנד געזעץ (Environmental Bond Act), די עמפייער סטעיט טרעיל, פארק אדמיניסטראציע און אויפן-ארטיגע אפעראציעס. אין צוגאב וועט דער 4.2 ביליאן דאלארדיגער "ריינע וואסער, ריינע לופט, און גרינע דזשאבס ענווייראמענטאלע באַנד אקט" (Clean Water, Clean Air and Green Jobs Environmental Bond Act) פארשטערקערן פינאנצירונג פאר קלימאט טויש פארמינערונג, פראיעקטן צו פאררעכטן אינפראסטרוקטור נאך פארפלייצונגען און פארקלענערן די סכנה פון שאדנס פון צוקונפטיגע פארפלייצונגען, און אזוי אויך באשיצונג פון אפענע שטחים צו פארזעצן צו פארמערן די אחריות צו די פארק סיסטעם'ס 350,000 אקער און 300 מייל פון וואסער ברעגעס.

**עמפייער סטעיט דעוועלאפמענט וויצע פרעזידענט און עקזעקיוטיוו דירעקטאר פון טוריזם, ראס ד. לעווי, האט געזאגט,** "ניו יארק'ס ערשט-קלאסיגע סטעיט פארקס זענען א דיאמאנט אין די סטעיט'ס קרוין פון רייזע און טוריזם, פון די וואסערפאלן ביי ניאגארא פאלס וואס ווערט גערופן אין די נאמען [נאך די קאונטי] ביז די פאנאראמישע אויסגעפלאסטערטע וועגן ביי וואסקינס גלען און די לעגענדארע ליכטורעם ביי מאנטאוק פוינט. I LOVE NY | זעצט פאר צו ארבעטן מיט אונזערע סטעיט פארק שותפים צו מוטיגן רייזער פון ארום די וועלט צו באזוכן אונזערע פארקס, קעמפינג שטחים און היסטארישע ערטער אלץ טייל פון זייער קומענדיגע אויספלוג קיין ניו יארק."

**ניו יארק סטעיט קאונסיל און פארקס טשעיר, ברייען ערוויין, האט געזאגט,** "כדי צו פארשטיין די באדייט פון די נומערן: די רעקארד צאל באזוכן קומען אן צו- אדער שטייגן זאגאר איבער די צאלן ביי רוב נאציאנאלע פארקס. און די גאווערנער ארבעט פאר וואס די צייט רופט אין צוויי וועגן: (1) די באנד געזעץ אינוועסטירונגען וועלן צושטעלן וויכטיגע אינפראסטרוקטור צו פארזיכערן אז אונזערע פארקס זענען שטאנדהאפטיג פאר די קלימאט און אזוי אויך צו שטיצן אונזער פאגערעסערטע צאל באזוכן, און (2) אנטוויקלען און אויפהאלטן פארק פראפעסיאנאלן צו ברענגען פאסיגע מאנשאפט מיטגלידער צו אונזערע פארקס און צו פארברייטערן אונזער פארק פאליציי אנוועזנהייט צו פארזיכערן די זיכערהייט פון אלע אונזערע באזיכער."

**פארקס און טרעילס - ניו יארק (Parks & Trails New York) אריינקומענדער עקזעקיוטיוו דירעקטאר, פאול סטילי ווייט, האט געזאגט,** "די צאלן פון באזוכן זענען באמת גאר הויך. די יערליכע צאל באזוכן ביי ניו יארק סטעיט פארקס איז יעצט פינף מאל העכער פון יעלאָסטאָן, גרענד קעניאן און יאָסעמייט צוזאמען. יעצט איז אונזער אויפגאבע צו זיכער מאכן אז אונזערע פארקס האבן די נויטיגע מיטלען צו קענען אקאמאדירן די היסטארישע פארלאנג, און צו זיכער מאכן אז די געזונטהייט, ענווייראמענטאלע און עקאנאמישע בענעפיטן ווערן מיטגעטיילט דורך אלע ניו יארקער."

**Open Space Institute (אפענע שטח אינסטיטוט) פרעזידענט און CEO, קים עלימאן, האט געזאגט,** "די רעקארד-הויכע צאל באזוכן ווייזן ארויס די ליבשאפט וואס ניו יארקער האבן פאר אונזערע פארקס און דרויסנדיגע שטחים, און זיי ווייזן אויך אן אויף א קלארע נויט פאר מער באשיצונג פון פארקס און טרעילס און פאר מער פארבעסערונג ארבעט צו שטיצן כסדר ארויפקומענדע געברויכן. די בענעפיטן פון פארקס קומען אן צו יעדן איינעם, און מיר אפלאדירן די אדמיניסטראציע פאר זייער אנגייענדע איבערגעגעבנקייט צו פארבינדן מענטשן פון יעדע סארט הונטערגרונט און ערפארונג צו ניו יארק'ס וואונדערבארע נאטורליכע אוצרות."

**Scenic Hudson (פאנאראמישע האדסאן) פרעזידענט, נעד סאָליווען, האט געזאגט, "אלץ אן ארגאניזאציע מיט טיפע ווארצלען אין די מיסיע צו מאכן לאנד און אנדערע נאטורליכע ווינדער אוועילעבעל פאר די פובליק אין די האדסאן וואלי, אפלאדירן מיר די געוואלדיגע עררייכונג פון 79 מיליאן באזיכער אנקומענדיג צו ניו יארק'ס פרעכטיגע סטעיט פארקס סיסטעם. די באאיינדרוקספולע עררייכונג ווייזט ארויס די וויכטיגע ראלע וואס אונזערע סטעיט און לאקאלע פארקס – און אזוי אויך אפגעהיטענע לענדער וועלכע זענען אין אייגנטום פון לאנד טראַסטס (הקדשים) אריבער די סטעיט – שפילן ביים צושטעלן זיכערע, אפאָרדעבעל און אויפהייבנדע ערפארונגען פאר אלע ניו יארקער און פאר באזיכער פון אינדרויסן פון די סטעיט. מיר באדאנקען פון טיפן הארצן גאווערנער האקול און קאמישאנער קאַלעסייד פאר זייער אומפארגלייכליכע פירערשאפט ביים שטופן פאר אנגייענדע אינוועסטירונג אין אונזערע פארקס, און איך קוק ארויס צו זוכן געלעגנהייטן פאר די אדמיניסטראציע און לעגיסלאטור צו איבערחזרן די היסטארישע פינאנצירונג שטאפלען פון פאריגע יאר פאר אינפראסטרוקטור אינוועסטירונגען אין פארקס."**

די ניו יארק סטעיט אפיס פון פארקס, פארוויילונג, און היסטאריע אפהיטונג האט אויפזיכט איבער מער פון 250 באזונדערע פארקס, היסטארישע ערטער, פארוויילונג טרעילס און שיפלעך פארטן. פאר מער אינפארמאציע אויף סיי וועלכע פון די פארוויילונג ערטער, רופט 518-474-0456 אדער באזוכט [parks.ny.gov](http://parks.ny.gov), פארבינדט אייך מיט אונז אויף [Facebook](https://www.facebook.com/scenic Hudson) אדער פּאָלאָוט אונז אויף [Twitter](https://twitter.com/scenic Hudson).

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418